

# Nomu idusidusi me baleti Niusiladi Vakalaiseni ni soli ivakasala ni ivola tara ni curuvana

Kevaka e dua e via soli ivakasala ni ivola tara ni curuvana e Niusiladi se ena taudaku kei Niusiladi e dodonu me tiko vua na laiseni e solia na Matabose ni Soli ivakasala ni ivola tara ni curuvana e Niusiladi, vakavo kevaka e galala kina vakalawa.

## Na cava mo vakayagataka kina e dua e vakalaiseni ni ivakasala ena ivola tara ni uruvana.

Kevaka o gadreva na ivakasala ni ivola tara ni curuvana, o ira na daunivakasala ni curuvana vakalaiseni era kenadau kina. Era sa rawata na ivakatagedegede e gadrevi ka ra vakamuria na ivakarau va kenadau ena iDusidusi ni kena iTovo.

## Na iDusidusi ni kena iTovo e gadrevi kina vei ira na dau soli ivakasala mera:

- › yalodina, me ra kena dau ka veidokai
- › vauci ena dua na veiyalayalati vakaivola kei iko me vakaraitaki kina vakamatata na veiqravi cava eratou na solia vei iko kei na kedra isau
- › dau solia vagauna vei iko na itukutuku ni veika e sa yaco tiko
- › lavaka na isau e dodonu ka veiganiti.

## Era rawa ni vukei iko o ira era Vakalaiseni ena soli ivakasala ni ivola tara ni curuvana:

- › mera vakadikeva na mataqali ivolatara ni curuvana cava ka digitaka na ivola tara ni curuvana dodonu
- › mera vakarautaka na nomu kerekere ni ivolatara ni curuvana
- › mo vakaitikotiko e Niusiladi
- › mera vakadikeva se o rawa ni o kerea me dikevi tale na lewa ka sega ni vakadonui kina na nomu kere ivolatara ni curuvana
- › mera dikeva na sala cava tale me rawa ni muri kevaka e sa cala vakalawa na nomu tiko e Niusiladi.

## Kena isau kei na veiqravi

E duidui na ivakatagedegede ni nodra kila na daunivakasala ni curuvana vakalaiseni kei na ivakarau ni nodra veiqravi. O na gadreva beka mo vosa rawa vei ira e vica na daunivakasala ni o qai vakadeitaka o koya e ganita vinaka na veika o gadreva.

### iVakatagedegede ni Kila

[iaa.govt.nz/for-advisers/competency-standards](https://iaa.govt.nz/for-advisers/competency-standards)

### Na idusidusi ni iVakarau me vakayacori

[iaa.govt.nz/for-advisers/code-of-conduct](https://iaa.govt.nz/for-advisers/code-of-conduct)

## O ira na Vakalaiseni ena soli vakasala ni curuvana

### Kunea e dua na daunivakasala vakalaiseni ena curuvana.

E tiko ena initaneti ni Matabose ni Soli Vakasala ni curuvana na yacadra me rawa ni o:

- › vakasaqara e dua na daunivakasala
- › raica na itukutuku matailallai ni veitaratara vua e dua na daunivakasala
- › raica na itukutuku ni dua na daunivakasala ena veigauna sa otii

Kunea e dua na daunivakasala ni curuvana vakalaiseni ena: [iaa.govt.nz](https://iaa.govt.nz)



Laiseni e tabaki ena mona livaliva

## Raica ni tiko na nona laiseni na nomu daunivakasala

E sega ni rawa ni vakalaiseni na kabani, o ira ga na tamata yadua e rawa. Na nodra laiseni na dau ni vakasala e bula tiko me dua na yabaki. Me dikevi kevaka e se bula tiko na nona laiseni e dua na daunivakasala, o na rawa ni:

- › Vakasaqara na yaca ni nomu dau ni vakasala ena initaneti ka volai tiko kina na yacadra na daunivakasala kei na kedra itukutuku raraba
- › kerea mo raica na sitivikiti ni laiseni ni daunivakasala ena mona livaliva - vakadeitaka na dina ni sitivikiti ena nomu tabaka na QR code ka na kauti iko ki na kedra itukutuku raraba na daunivakasala ena rejisita ena initaneti.

Keitou dau solia ga na sitivikiti ena mona livaliva.

## O ira era galala vakalawa.

O ira era sega ni gadrevi vakalawa me tiko nodra laiseni me ra solia kina vei iko na ivakasala ni curuvania. Eso era galala vakalawa mera soli ivakasala:

### O ira na loya ni Niusiladi

Era rawa ni soli vakasala ni curuvania na loya ni Niusiladi qai sega ni gadrevi me tiko nodra laiseni ke ra vakaraitaka na nodra sitivikiti ni cakacaka mai na iSoqosoqo ni loya e Niusiladi.

Raica e dua na loya ena: [lawsociety.org.nz](http://lawsociety.org.nz)



### O ira na dau soli ivakasala ni curuvania vei ira na gonevuli mai vanua tani

O ira mai na taudaku kei Niusiladi era rawa ni soli ivakasala ka sega ni vakalaiseni ni curuvania vei ira na gonevuli. Ia, e dodonu me ra vakalaiseni kevaka era soli ivakasala ena so tale na ivolatara ni curuvania (vakavo kevaka era).

### Tabana ni Curuvania e Niusiladi

e rawa ni o kerea ga vakataki iko na nomu ivolatara ni curuvania mai ki Niusiladi ena nona veivuke e dua na vakaillesi ni Tabana ni Curuvania e Niusiladi e dua na tabacakacaka ni matanitu o Niusiladi.

Raica na: [immigration.govt.nz](http://immigration.govt.nz)



Me baleta na yacadra taucoko era sa vakagalalataki raica na: [iaa.govt.nz/for-migrants/who-can-give-advice](http://iaa.govt.nz/for-migrants/who-can-give-advice)

### Veitaratara kei na Matabose ni Soli iVakasala ni Curuvania

✉ [info@iaa.govt.nz](mailto:info@iaa.govt.nz)  
☎ 0508 422 422 (free from NZ)  
☎ +64 9 925 3838 (outside NZ)  
💻 [www.iaa.govt.nz](http://www.iaa.govt.nz)

### Kudruraka e dua e vakalaiseni ni soli ivakasala ni curuvania

[iaa.govt.nz/about-us/make-a-complaint/licensed-adviser-complaints/](http://iaa.govt.nz/about-us/make-a-complaint/licensed-adviser-complaints/)

### Kudruraka e dua e sega ni vakalaiseni

[iaa.govt.nz/about-us/make-a-complaint/unlicensed-adviser-complaints/](http://iaa.govt.nz/about-us/make-a-complaint/unlicensed-adviser-complaints/)

## Na rivarivabitaki ni nona vakayagataki e dua e sega ni vakalaiseni se/galala vakalawa

### Veika e rivarivabitaki

Na rivarivabitaki ni nona vakayagataki e dua e sega ni vakalaiseni se galala vakalawa:

- › Ena vakalesuya mai na nomu kere ivolatara ni curuvania na Tabana ni curuvania e Niusiladi (INZ). E sega ni ciqoma na kerekere mai vei ira era sega ni vakalaiseni se sega ni muria tiko na lawa
- › O ira na sega ni vakalaiseni era sega ni dina vei iko se ki na INZ. E cala vakalawa na soli itukutuku lasutaki se veivakacalai ena nomu kerekere ni curuvania, ia na sega ni cakacaka vakadodonu ena rawa ni vakaleqa na nomu kere ivolatara ni curuvania kei na cakacaka ena veigauna mai muri.
- › Ena rawa ni sega ni vakadonui na nomu kerekere baleta ni sega ni kila na daunivakasala sega ni vakalaiseni na veika ni curuvania se kilaka.



### Mo nanuma

Lako tani mai vua e dua:

- › e sega ni via vola na yacana ena nomu ivola ni kerekere ivolatara ni curu vanua.
- › e kaya ni tiko na nona veikilai ena INZ
- › kerei iko mo sainitaka e dua na ivola ni kere curuvania ni se bera ni vakaleweni. Mo kakua ni sainitaka e dua na ivola o sega ni kila na kena ibalebale.

## Na itavi ni Matabose ni Soli iVakasala ni Curuvania

Na Matabose ni Soli iVakasala ni Curuvania e tokona ka taqomaka na veika e baleti ira e soli vei ira na ivakasala ni curuvania. Veitaratara vei keitou kevaka o kila e dua e soli vakasala tiko curuvania ka sega ni vakalaiseni. Ena sega ni vakaleqa na veika me baleti iko na nomu soli itukutuku vei keitou.

### Keitou rawa ni vukei iko:

- › mo raica e dua na dau soli ivakasala ni curuvania vakalaiseni
- › mo kila na sala mo rawa ni dua kina na daunivakasala ni curuvania
- › Kevaka e sega ni vinaka na ivakasala ni curuvania e soli vei iko.

### Keitou sega ni rawa:

- › ni soli ivakasala ni ivola tara ni curuvania
- › ni vakatura e dua na daunivakasala mai vua tale e dua.

